



ព្រឹត្តិបត្រព័ត៌មាន
NEC BULLETIN

គ.ជ.ប

ការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី៣ ថ្ងៃអាទិត្យ ទី០៣ ខែមិថុនា ឆ្នាំ២០១២

el x 02 ecj pSayéffB1 Exmha qñl2012



ពិធីចាប់ឆ្នោតកំណត់លំដាប់លេខអ្វីៗបញ្ជីបេក្ខជននៃគណបក្សនយោបាយ
នៅលើសន្លឹកឆ្នោត នៅសង្កាត់បឹងសាឡាង រាជធានីភ្នំពេញ

មាតិកា

- កិច្ចសម្ភាសន៍ឯកឧត្តម ឯម សុផាត សមាជិក គ.ជ.ប ក្នុងកម្មវិធី..... ២
- ខេត្តមណ្ឌលគិរីមានគណបក្សនយោបាយចំនួន ៥ ចូលរួមប្រកួត..... ៧
- បណ្តាលវ័យរូបភាព ៖ ការចាប់ឆ្នោតកំណត់លំដាប់លេខរៀង..... ៨
- ការចុះឈ្មោះភ្នាក់ងារគណបក្សនយោបាយ សម្រាប់ការបោះឆ្នោត..... ១០
- ការិយាល័យបោះឆ្នោតចំនួន ៤៦ការិយាល័យ ត្រូវបានផ្លាស់ប្តូរ..... ១១
- សេចក្តីរំលឹក ស្តីពីកិច្ចសហការលើការងារសន្តិសុខ សុវត្ថិភាព..... ១៤

វត្ត អនុប្រធានទទួលខុសត្រូវការងារប្រតិបត្តិការដែល
 ជាការងារសំខាន់មួយ និងទទួលបានការជំនួយសប្បុរស
 នៅពេលដែលប្រធានអវត្តមាន។ ដោយឡែក សមាជិក
 ព្យាបាល គឺសមាជិកទទួលបន្ទុករដ្ឋបាល និងជាលេខា
 ធិការ សមាជិកទទួលបន្ទុកបណ្តុះបណ្តាល និងព័ត៌មាន
 សាធារណៈ និងសមាជិកទទួលបន្ទុកសេវាកម្មច្បាប់ និង
 វិវាទកម្ម និងការងារសន្តិសុខ ។ សូមជម្រាបជូនផងដែរ
 ថា នៅក្នុងប្រទេសយើងនេះមានឃុំ សង្កាត់តូច មាន
 ឃុំ សង្កាត់ ធំ ។ ឃុំ សង្កាត់ដែលមានការិយាល័យបោះ
 ឆ្នោតចាប់ពី ៤០ការិយាល័យបោះឆ្នោតឡើងទៅ គឺ
 អនុញ្ញាតឱ្យមានជំនួយការ ១រូប ទៅដល់ ព្យាបាល ហើយ
 នៅទូទាំងប្រទេសមាន ១១ឃុំ សង្កាត់ ដែលមាន
 លក្ខណៈដូច្នោះ ឧទាហរណ៍ ដូចជាសង្កាត់ប៉ោយប៉ែត
 សង្កាត់បឹងទំពុន សង្កាត់ស្ទឹងមានជ័យ... ជាដើម។

សំណួរ : តើសមាសភាពទាំងអស់នៃគណៈកម្មការឃុំ
 សង្កាត់រៀបចំការបោះឆ្នោត ត្រូវបានទទួលការបណ្តុះ
 បណ្តាលដែរ ឬទេ ?

ចម្លើយ : ជាការពិតណាស់ គយ/សប ត្រូវតែទទួល
 ការបណ្តុះបណ្តាល ហើយ គ.ជ.ប បានរៀបចំការបណ្តុះ
 បណ្តាលជា ២វគ្គ ។ វគ្គទី១ គឺការបណ្តុះបណ្តាលស្តីពី
 ការចុះបញ្ជីបេក្ខជនឈរឈ្មោះបោះឆ្នោត ការគ្រប់គ្រង
 និងសម្របសម្រួលការយោសនាបោះឆ្នោត និងនីតិវិធី
 ស្តីពីការដាក់/ទទួល និងដោះស្រាយបណ្តឹងទាក់ទង
 នឹងការយោសនាបោះឆ្នោត ។ វគ្គទី២ គឺបណ្តុះបណ្តាល
 ស្តីពីការបោះឆ្នោត ការរាប់សន្លឹកឆ្នោត ការបូកសរុប
 លទ្ធផលនៃការបោះឆ្នោតនៅក្នុងឃុំ សង្កាត់ ហើយក៏
 ដូចជានីតិវិធីនៃការដាក់/ទទួល និងដោះស្រាយបណ្តឹង
 ទាក់ទងនឹងការបោះឆ្នោត និងការរាប់សន្លឹកឆ្នោត ។

សំណួរ : តើអ្វីខ្លះដែលគណៈកម្មការឃុំ សង្កាត់រៀប
 ចំការបោះឆ្នោត ត្រូវអនុវត្តជាប្រចាំក្នុងអាណត្តិការងារ
 របស់ខ្លួន?

ចម្លើយ : និយាយពី គយ/សប នេះគឺជាគណៈកម្មការ
 ដែលត្រូវគ្រប់គ្រង ចាត់ចែង រៀបចំការបោះឆ្នោតនៅ
 ក្នុងឃុំ សង្កាត់ទាំងមូល ។ គយ/សប មានតួនាទី និង
 ភារកិច្ចសំខាន់ណាស់គឺ ៖ **ទី១** ត្រូវគោរព និងអនុវត្ត
 បទបញ្ជា និងនីតិវិធី សេចក្តីសម្រេចរបស់ គ.ជ.ប ។ **ទី២**
 គោរព និងអនុវត្តតាមផែនការមេ និងប្រតិទិននៃការ
 បោះឆ្នោត មិនអាចរំលង ត្រូវតែអនុវត្តឱ្យបានហ្មត់ចត់
 និងទៀងទាត់។ **ទី៣** ត្រូវត្រួតពិនិត្យឡើងវិញនូវទីតាំង
 ការិយាល័យបោះឆ្នោត ប្រសិនបើមានសំណូមពរ កែ
 តម្រូវយ៉ាងណា គឺត្រូវរាយការណ៍ជាបន្ទាន់ជូន គ.ជ.ប
 តាមរយៈ គធ/ខប។ **ទី៤** ទទួលបែងចែក និងផ្សព្វផ្សាយ
 ឯកសារ និងព័ត៌មានពាក់ព័ន្ធនឹងដំណើរការនៃការបោះ
 ឆ្នោត ។ **ទី៥** លើកស្ទួយការយល់ដឹងរបស់សាធារណជន
 អំពីដំណើរការបោះឆ្នោត ដោយសហការជាមួយអាជ្ញាធរ
 មានសមត្ថកិច្ច និងអង្គការមិនមែនរដ្ឋាភិបាលនៅក្នុង
 ឃុំ សង្កាត់ (ប្រសិនបើមាន) ។ **ទី៦** ត្រូវប្រជុំទៀងទាត់
 ជាមួយតំណាងគណបក្សនយោបាយ និងអង្គការមិន
 មែនរដ្ឋាភិបាលក្នុងឃុំ សង្កាត់ តាមកម្មវិធីរបស់ គយ/សប
 និងការប្រជុំតាមការចាំបាច់ (ប្រសិនបើមានសំណូមពរ) ។
ទី៧ ប្រជុំទៀងទាត់ជាមួយសមត្ថកិច្ចនៃរចនាសម្ព័ន្ធសន្តិសុខ
 បោះឆ្នោត ដែលនៅថ្នាក់ឃុំ សង្កាត់មានប៉ុស្តិ៍នគរបាល
 រដ្ឋបាលឃុំ សង្កាត់ និងផ្នែកពាក់ព័ន្ធនៅក្នុងថ្នាក់ឃុំ សង្កាត់
 ព្រមទាំងចាត់វិធានការការពារសន្តិសុខ និងសណ្តាប់
 ធ្នាប់នៅក្នុងសម័យបោះឆ្នោតទាំងមូល ។ **ទី៨** ទទួល និង
 ពិនិត្យសម្រេចពាក្យសុំចុះបញ្ជីបេក្ខជនគណបក្សឈរ
 ឈ្មោះបោះឆ្នោតនៅក្នុងឃុំ សង្កាត់ ។ **ទី៩** គ្រប់គ្រង និង
 សម្របសម្រួលដំណើរការយោសនាបោះឆ្នោតនៅក្នុង
 ឃុំ សង្កាត់ ។ **ទី១០** រាយការណ៍ជាបន្ទាន់ និងជាប្រចាំ
 អំពីហេតុការណ៍ដែលមានការពាក់ព័ន្ធនឹងបរិយាកាស
 ការងារបោះឆ្នោត ក្នុងនោះរួមមានទាំងសភាពការណ៍សន្តិ
 សុខផង ។ **ទី១១** រៀបចំគ្រប់គ្រង និងចាត់ចែងកិច្ចប្រតិ

បត្តិការបោះឆ្នោត និងរាប់សន្លឹកឆ្នោតនៅក្នុងឃុំ សង្កាត់។

ទី១២ ចាត់គ្រប់វិធានការ បង្ការមិនឱ្យមានភាពមិនប្រក្រតីនៅក្នុងដំណើរការនៃការបោះឆ្នោត ។ **ទី១៣** ត្រួតពិនិត្យ និងបូកសរុបលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ ។ **ទី១៤** ទទួល និងដោះស្រាយបណ្តឹងពាក់ព័ន្ធនឹងរាល់ដំណើរការនៃការបោះឆ្នោតក្នុងសមត្ថកិច្ចរបស់ខ្លួននៅក្នុងនោះមានបណ្តឹងទាក់ទងនឹងការយោសនា បណ្តឹងទាក់ទងទៅនឹងការបោះឆ្នោត និងភាពមិនប្រក្រតីនៅមួយថ្ងៃមុនថ្ងៃបោះឆ្នោត និងនៅថ្ងៃបោះឆ្នោត ទាក់ទងនឹងលទ្ធផលបណ្តោះអាសន្ននៃការបោះឆ្នោតនៅតាមការិយាល័យបោះឆ្នោតនីមួយៗ ។

ទី១៥ គយ/សប ត្រូវអនុវត្តតាមការណែនាំរបស់ គ.ជ.ប និង គជ/ខប ដែលតម្រូវឱ្យធ្វើ គឺត្រូវតែអនុវត្ត ។

សំណួរ : តើគណៈកម្មការឃុំ សង្កាត់រៀបចំការបោះឆ្នោតត្រូវអនុវត្តអ្វីខ្លះក្នុងដំណាក់កាលដំបូង បន្ទាប់ពីត្រូវបានតែងតាំងភ្លាម?

ចម្លើយ : បន្ទាប់ពីត្រូវបានតែងតាំងភ្លាម គយ/សប ត្រូវ ៖

ទី១ ចូលរួមវគ្គបណ្តុះបណ្តាលអំពីការចុះបញ្ជីបេក្ខជនការសម្របសម្រួលការយោសនា និងនីតិវិធី ការដាក់/ទទួល និងដោះស្រាយបណ្តឹង ។ **ទី២** ត្រូវរៀបចំទីស្នាក់ការរបស់ខ្លួននៅកន្លែងណា នៅអគារសាធារណៈណាសាលារៀនណា វត្តណា ឬក៏ផ្ទះណាដែល គជ/ខប បានជួល ឬក៏គេអនុញ្ញាតឱ្យបោះទីតាំងដោយឥតគិតថ្លៃជាដើម ។ នេះតាមការសម្របសម្រួលរបស់ គជ/ខប ជាមួយនឹងម្ចាស់ផ្ទះ ឬម្ចាស់ទីកន្លែង ។ **ទី៣** ត្រូវតែផ្សព្វផ្សាយអំពីអាសយដ្ឋានរបស់ទីស្នាក់ការ គយ/សប ជាសាធារណៈ ដើម្បីឱ្យគណបក្សនយោបាយនៅក្នុងឃុំ សង្កាត់ដឹងអំពីអាសយដ្ឋានរបស់ទីស្នាក់ការ គយ/សប។

ទី៤ ត្រូវរក្សាថែទាំប្រើប្រាស់សម្ភារការិយាល័យ ហើយពិសេសគឺវិទ្យុទាក់ទង គ្រឿងបរិក្ខារទាំងឡាយឱ្យបានស្របតាមការកំណត់របស់ គ.ជ.ប ។

.....

.....

.....

សំណួរ : បន្ទាប់ពីបញ្ចប់ដំណាក់កាលនៃការសុំចុះបញ្ជីបេក្ខជននៃគណបក្សនយោបាយឈរឈ្មោះបោះឆ្នោតតើគណៈកម្មការឃុំ សង្កាត់រៀបចំការបោះឆ្នោតមានភារកិច្ចអ្វីខ្លះទៀត ?

ចម្លើយ : មានភារកិច្ចច្រើន គឺថា គយ/សប នេះគឺជាអ្នកអនុវត្តផ្ទាល់នៅមូលដ្ឋានឃុំ សង្កាត់ ដូច្នេះ ការងារសំខាន់មានពីរទៀត **ការងារទី១** គឺការពិនិត្យសម្រេច និងចេញប័ណ្ណភ្នាក់ងារគណបក្សនយោបាយ ។ គណបក្សនយោបាយដែលឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ មានសិទ្ធិដាក់ពាក្យសុំចុះឈ្មោះភ្នាក់ងាររបស់ខ្លួននៅក្នុងឃុំ សង្កាត់ដែលគណបក្សនយោបាយឈរឈ្មោះបោះឆ្នោតដើម្បីសង្កេតមើលនៅក្នុងការបោះឆ្នោតការរាប់សន្លឹកឆ្នោត និងការបូកសរុបលទ្ធផលនៃការបោះឆ្នោត ។ អញ្ជឹងគឺថា ការងារនេះត្រូវអនុវត្តតាមបទបញ្ជានីតិវិធីរបស់ គ.ជ.ប ។ ប៉ុន្តែ ខ្ញុំគ្រាន់តែបញ្ជាក់ជូនថា សម្រាប់ការិយាល័យបោះឆ្នោតនិងរាប់សន្លឹកឆ្នោតមួយត្រូវដាក់ភ្នាក់ងារពេញសិទ្ធិម្នាក់ និងបម្រុងម្នាក់ ។ គណបក្សនយោបាយគួរយកចិត្តទុកដាក់ត្រង់ថា បទបញ្ជា និងនីតិវិធីហាមមិនឱ្យបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ មេភូមិ អនុប្រធានភូមិ និងសមាជិកភូមិធ្វើជាភ្នាក់ងារគណបក្សនយោបាយទេ ។ ចំពោះគណបក្សដែលមានបញ្ជីបេក្ខជននៅក្នុងការបោះឆ្នោតនេះ គឺត្រូវដាក់ពាក្យសុំចុះបញ្ជីយ៉ាងយូរ ៧ថ្ងៃ បន្ទាប់ពីថ្ងៃបិទផ្សាយ បញ្ជីបេក្ខជនផ្លូវការ ហើយសាមីគណបក្សមានសិទ្ធិផ្លាស់ប្តូរភ្នាក់ងារគណបក្សនយោបាយរហូតទៅដល់ម៉ោង ៥:៣០ នៃថ្ងៃសៅរ៍មួយថ្ងៃ មុនថ្ងៃបោះឆ្នោត ។ ដោយឡែក ចំពោះគណបក្សនយោបាយដែលមិនបានឈរឈ្មោះមិនមានបញ្ជីបេក្ខជនឈរឈ្មោះ

បោះឆ្នោតនៅក្នុងឃុំ សង្កាត់ទេ គឺគណបក្សទាំងនោះ អាចសុំចុះឈ្មោះជាអ្នកសង្កេតការណ៍ដូចជាអ្នកសង្កេត ការណ៍ជាតិដែរ ហើយការដាក់ពាក្យគឺត្រូវធ្វើនៅ គ.ជ.ប មិនមែនធ្វើនៅ គយ/សប ទេ ។

ដោយឡែក ចំពោះ**ការងារទី២** គឺការអនុវត្តការ ចែកប័ណ្ណព័ត៌មានអ្នកបោះឆ្នោត ប័ណ្ណព័ត៌មានអ្នកបោះ ឆ្នោតនេះ ត្រូវបានសាធារណជន ក៏ដូចជាប្រជាពលរដ្ឋ អ្នកបោះឆ្នោតគាំទ្រច្រើនណាស់ ព្រោះប័ណ្ណព័ត៌មាន នេះ ប្រៀបដូចជាបញ្ជីបោះឆ្នោតដែលត្រូវបានបញ្ជូន ទៅដល់ផ្ទះរបស់សាមីអ្នកបោះឆ្នោតម្នាក់ៗផងដែរ ។ តាមបទបញ្ជា និងនីតិវិធី និងសេចក្តីណែនាំរបស់ គ.ជ.ប និងក្រសួងមហាផ្ទៃ ស្តីពីការចែកប័ណ្ណព័ត៌មាន នៅមុន ពេលបោះឆ្នោត គយ/សប ត្រូវបង្កើតក្រុមចែកប័ណ្ណ ព័ត៌មានដែលមានសមាសភាពចម្រុះក្នុងនោះដឹកនាំដោយ គយ/សប ហើយមានសមាជិកក្រុមប្រឹក្សាឃុំ សង្កាត់ មួយ ឬច្រើន ហើយមានតំណាងអង្គការមិនមែនរដ្ឋាភិ បាលមួយ ឬច្រើន(ប្រសិនបើមាន) និងមេភូមិពាក់ព័ន្ធ ជាសមាជិក ។ ការបង្កើតក្រុមការងារមានសមាសភាព ចម្រុះនេះ ដើម្បីធានាការចុះចែកប័ណ្ណព័ត៌មាននៅតាម ភូមិនានាក្នុងឃុំ សង្កាត់ ហើយក៏ដូចជាចុះចែកតាមផ្ទះ (ប្រសិនបើមានលទ្ធភាព គឺចុះចែកតាមផ្ទះ) ហើយការ ចែកប័ណ្ណនេះ គឺគ្រោងធ្វើចាប់ពីថ្ងៃទី១៦ ខែមេសា រហូតដល់ថ្ងៃទី១៥ ខែឧសភា ឆ្នាំ២០១២ ខាងមុខនេះ ។ បន្ទាប់ពីការចែកប័ណ្ណព័ត៌មាននៅតាមភូមិដូចខ្ញុំបាន បញ្ជាក់ខាងដើមនេះហើយ ប័ណ្ណព័ត៌មាននៅសល់ ដែលមិនទាន់ចែកអស់ នឹងត្រូវរក្សាទុកនៅទីស្នាក់ការ គយ/សប ហើយ គយ/សប ត្រូវមានតួនាទីចែកបន្តចាប់ ពីថ្ងៃទី១៧ ខែមេសា រហូតដល់ម៉ោង ៥:៣០ ថ្ងៃទី៣១ ខែឧសភា ឆ្នាំ២០១២ ។

សំណួរ : តើប័ណ្ណព័ត៌មានអ្នកបោះឆ្នោតមានសារសំខាន់ យ៉ាងណាចំពោះប្រជាពលរដ្ឋដែលមានសិទ្ធិបោះឆ្នោត?

ចម្លើយ : ប័ណ្ណព័ត៌មាននេះមានសារសំខាន់ណាស់ ហើយ មានប្រទេសជាច្រើនមិនទាន់បានអនុវត្តដូចយើងទេ ប៉ុន្តែក៏មានប្រទេសមួយចំនួនគេធ្វើបានល្អ ដោយសារគេ មានប្រៃសណីយ៍ មានប៉ុស្តិ៍ មានភ្នាក់ងារបញ្ជូន ប៉ុន្តែ នៅកម្ពុជាយើង គឺយើងបានរៀបចំប័ណ្ណព័ត៌មាននេះ គឺថា ចង់ឱ្យប្រជាពលរដ្ឋទទួលបានព័ត៌មានគ្រប់គ្រាន់ អំពីឈ្មោះរបស់ខ្លួននៅក្នុងបញ្ជីបោះឆ្នោត ដើម្បីងាយ ស្រួលក្នុងការទៅរកការិយាល័យបោះឆ្នោត ហើយដឹង អំពីព័ត៌មានថា បោះឆ្នោតនៅថ្ងៃណា ពេលណា ដល់ ម៉ោងណា ហើយនឹងត្រូវយកឯកសារបញ្ជាក់អត្តសញ្ញាណ ណាមួយដើម្បីយកទៅបោះឆ្នោត ។ ម្យ៉ាងទៀត វាបង្កភាព ងាយស្រួលដល់គណៈកម្មការការិយាល័យបោះឆ្នោត នៅក្នុងការសម្របសម្រួលឱ្យអ្នកបោះឆ្នោតបោះឆ្នោត បានឆាប់រហ័ស នេះគឺជាសារសំខាន់នៃប័ណ្ណព័ត៌មាន។

សំណួរ : ខ្ញុំសូមជម្រាបសួរឯកឧត្តមពីតួនាទីរបស់គណៈ កម្មការឃុំ សង្កាត់រៀបចំការបោះឆ្នោត ក្នុងការគ្រប់ គ្រង និងការសម្របសម្រួលការរោសនាបោះឆ្នោត របស់គណបក្សនយោបាយឈរឈ្មោះបោះឆ្នោតក្នុងឃុំ សង្កាត់ដូចម្តេចដែរ ?

ចម្លើយ : ការងារសំខាន់មួយទៀតដែល គយ/សប ត្រូវអនុវត្ត ត្រូវបំពេញ គឺតួនាទីគ្រប់គ្រង និងសម្រប សម្រួលការរោសនាបោះឆ្នោតរបស់គណបក្សនយោ បាយដែលឈរឈ្មោះបោះឆ្នោតនៅក្នុងឃុំ សង្កាត់ ។ នៅក្នុងការរោសនាបោះឆ្នោត គឺត្រូវចាប់ផ្តើមពីថ្ងៃទី១៨ ខែឧសភា ដល់ថ្ងៃទី១ ខែមិថុនា ឆ្នាំ២០១២ នៅក្នុងនោះ គឺត្រូវធ្វើអ្វីខ្លះ ដើម្បីធានាឱ្យការបោះឆ្នោតនេះប្រព្រឹត្ត ទៅដោយរលូន គ្មានអំពើហិង្សា គ្មានការគំរាមកំហែង គឺ គយ/សប ត្រូវតែប្រជុំឱ្យបានទៀងទាត់ជាមួយនឹង តំណាងគណបក្សនយោបាយ អង្គការមិនមែនរដ្ឋាភិបាល និងភាគីពាក់ព័ន្ធ ដើម្បីជម្រាបជូនអំពីដំណើរការវិវត្ត នៃការរៀបចំការបោះឆ្នោត អំពីសកម្មភាព កាលវិភាគ

នៃការយោសនាបោះឆ្នោតរបស់គណបក្ស អំពីវិធានការសម្របសម្រួលរបស់ គយ/សប ក្នុងការយោសនាបោះឆ្នោត ។ **មួយទៀត** គឺត្រូវប្រជុំទៀងទាត់ជាមួយរចនាសម្ព័ន្ធសន្តិសុខបោះឆ្នោតរបស់រាជរដ្ឋាភិបាល ដែលមានគ្រប់លំដាប់ថ្នាក់ ហើយក្នុងថ្នាក់ឃុំ សង្កាត់ ត្រូវប្រជុំជាមួយនឹងមេប៉ូស្តិ៍នគរបាលរដ្ឋបាល និងភាគីពាក់ព័ន្ធទាំងអស់ដើម្បីចាត់វិធានការការពារសន្តិសុខសណ្តាប់ធ្នាប់នៅក្នុងឃុំ សង្កាត់ ជូនដល់គណបក្សនយោបាយ បេក្ខជនឈរឈ្មោះបោះឆ្នោត រាល់សកម្មភាពយោសនានៅក្នុងការយោសនាបោះឆ្នោតក្នុងឃុំ សង្កាត់ ។ **ហើយបន្ទាប់មកទៀត** គឺត្រូវចាត់វិធានការ ដើម្បីធានាឱ្យមានការយោសនាបោះឆ្នោតដោយស្មើភាពនៅក្នុងការប្រើប្រាស់ទីសាធារណៈ ឬក៏សាលសាធារណៈដល់គ្រប់គណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះ ។ គយ/សប ត្រូវរៀបចំកាលវិភាគប្រចាំសប្តាហ៍សម្រាប់ការយោសនារបស់គណបក្សនយោបាយ។ នៅពេលដែលគណបក្សបានទៅសុំជួល ឬក៏ទៅសុំសាលសាធារណៈ ឬក៏ទីសាធារណៈ ឬក៏កន្លែងឯកជនបានហើយ គឺ គយ/សប ត្រូវរៀបចំកម្មវិធីតាមលំដាប់លំដោយមុនក្រោយ ដើម្បីកុំឱ្យជាន់កម្មវិធីគ្នា ហើយនៅចុងក្រោយនៅពេលបានទទួលសេចក្តីជូនដំណឹង និងមានការយល់ព្រមពីម្ចាស់កន្លែងដែលគណបក្សនយោបាយត្រូវធ្វើការយោសនាបោះឆ្នោតនោះហើយ គយ/សប ត្រូវសហការជាមួយនិងអាជ្ញាធរមានសមត្ថកិច្ចនៅក្នុងឃុំ សង្កាត់របស់ខ្លួន ចាត់វិធានការការពារសន្តិសុខ និងសណ្តាប់ធ្នាប់នៅក្នុងការយោសនារបស់គណបក្សនយោបាយ ។ **ហើយចំពោះករណីមួយទៀត** ខ្ញុំចង់បញ្ជាក់ដែរថា នៅក្នុងការយោសនាបោះឆ្នោតកន្លងមកនៅឆ្នាំ២០០៧ មានគណបក្សនយោបាយខ្លះរៀបចំសកម្មភាពយោសនាឆ្នងឃុំ សង្កាត់ច្រើន ដូច្នោះក្នុងករណីនេះ គណបក្សនយោបាយត្រូវតែជូនដំណឹងដល់គ្រប់ គយ/សប ដែលពាក់ព័ន្ធ ហើយ

គយ/សប ពាក់ព័ន្ធត្រូវតែសម្របសម្រួលឱ្យការយោសនារបស់គណបក្សនយោបាយដែលធ្វើការហែក្បួនច្រើនឃុំសង្កាត់បានប្រព្រឹត្តទៅដោយរលូន មានសណ្តាប់ធ្នាប់និងសន្តិសុខ ។

សំណួរ : ជាចុងក្រោយឯកឧត្តមមានអ្វីបន្ថែមទៀតទេ?

ចម្លើយ : ជាចុងក្រោយនេះ ដោយសារតួនាទីភារកិច្ចរបស់ គយ/សប មានច្រើន ខ្ញុំមិនបានលើកឡើងជម្រាបជូនគ្រប់សព្វទាំងអស់ទេ គឺថា គយ/សប ត្រូវទទួលបានការណែនាំ ការបើកវគ្គបំពាក់បំប៉នជាបន្តបន្ទាប់ ប៉ុន្តែដើម្បីធានាឱ្យការអនុវត្តរបស់ គយ/សប ប្រព្រឹត្តទៅបានល្អនៅក្នុងការគ្រប់គ្រង ចាត់ចែង រៀបចំការបោះឆ្នោតនៅក្នុងឃុំ សង្កាត់របស់ខ្លួន គឺសូមសំណូមពរទៅដល់គណៈកម្មការឃុំ សង្កាត់រៀបចំការបោះឆ្នោតទាំងអស់ត្រូវតែគោរព អនុវត្តតួនាទី និងភារកិច្ចរបស់ខ្លួនដែលកំណត់ដោយច្បាប់ បទបញ្ជា និងនីតិវិធី និងសេចក្តីណែនាំរបស់ គ.ជ.ប ឱ្យបានត្រឹមត្រូវ ។ នៅថ្ងៃខាងមុខនេះនឹងមានការចែកប័ណ្ណព័ត៌មានអ្នកបោះឆ្នោត ដូច្នោះក្រុមចែកប័ណ្ណព័ត៌មានអ្នកបោះឆ្នោតដែលមានសមាសភាពចម្រុះ ដឹកនាំដោយ គយ/សប នោះ ត្រូវអនុវត្តការចែកប័ណ្ណព័ត៌មានឱ្យបានត្រឹមត្រូវ មានតម្លាភាព ហើយកុំឱ្យមានការរើសអើងឱ្យសោះ ។ គណបក្សនយោបាយបេក្ខជនឈរឈ្មោះបោះឆ្នោតនិងអ្នកគាំទ្រសូមបង្ហាញអំពីភាពចាស់ទុំខាងនយោបាយនៅក្នុងការយោសនាបោះឆ្នោត ហើយត្រូវគោរពតាមការកំណត់ដូចមានចែងនៅក្នុងច្បាប់ បទបញ្ជា និងនីតិវិធី និងក្រុមសីលធម៌ ។ ហើយចុងក្រោយ គឺអាជ្ញាធរដែនដី ហើយនិងរចនាសម្ព័ន្ធសន្តិសុខបោះឆ្នោតរបស់រាជរដ្ឋាភិបាលគ្រប់លំដាប់ថ្នាក់សូមជួយសម្របសម្រួល និងចាត់វិធានការការពារសន្តិសុខនិងសណ្តាប់ធ្នាប់នៅគ្រប់ឃុំ សង្កាត់ និងគ្រប់ដំណាក់កាលនៃការបោះឆ្នោត ហើយជាពិសេសគឺនៅក្នុងដំណាក់កាលនៃការយោសនាបោះឆ្នោត ។

ខេត្តមណ្ឌលគិរីមានគណបក្សនយោបាយចំនួន ៥ ចូលរួមប្រកួតប្រជែង ក្នុងការបោះឆ្នោត ជ្រើសរើសក្រុមប្រឹក្សាឃុំ សង្កាត់ អាណត្តិទី៣

ដោយ : មិន ពុទ្ធវេជ្ជវណ្ណ

ខេត្តមណ្ឌលគិរី ជាខេត្តមួយស្ថិតនៅប៉ែកឦសាន នៃប្រទេស ដែលមានផ្ទៃដីសរុប ១៤.២៨៨ គីឡូម៉ែត្រ ក្រឡា ។ ខេត្តនេះមានស្រុកចំនួន ៤ ក្រុង ១ ឃុំ សង្កាត់ ចំនួន ២១ និងភូមិចំនួន ១០០ ។ ប្រជាពលរដ្ឋសរុប រួមមានចំនួន ៦២.៧៣៥នាក់ ក្នុងនោះអ្នកមានឈ្មោះ ក្នុងបញ្ជីបោះឆ្នោតឆ្នាំ២០១១មានចំនួន ៣២.២៣៧នាក់ ស្រី ១៥.៩៤៩នាក់ និងមានការិយាល័យបោះឆ្នោតចំនួន ៨១ការិយាល័យ ។

លោក ទី ឈឿន ប្រធានគណៈកម្មការរៀបចំ ការបោះឆ្នោតខេត្តមណ្ឌលគិរី(គខប) បានមានប្រសាសន៍ ថា សម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី៣ ឆ្នាំ២០១២ មានគណបក្សនយោបាយចំនួន ៥ ចូលរួមប្រកួតប្រជែង ។ គណបក្សទាំងនេះរួមមាន ៖

- ១- គណបក្សប្រជាជនកម្ពុជា
- ២- គណបក្ស សម រង្ស៊ី
- ៣- គណបក្សហ៊្វុនស៊ិនប៉ិច
- ៤- គណបក្សរោត្តម រណឫទ្ធិ
- ៥- គណបក្សសិទ្ធិមនុស្ស

លោក ទី ឈឿន បានបញ្ជាក់ទៀតថា ក្នុង ចំណោមគណបក្សនយោបាយទាំង ៥ មានតែគណបក្ស នយោបាយចំនួន ២ប៉ុណ្ណោះ បានដាក់បេក្ខជនឈរឈ្មោះ គ្រប់ឃុំ សង្កាត់ គឺគណបក្សប្រជាជនកម្ពុជា បានដាក់ ពាក្យសុំចុះបញ្ជីបេក្ខជនចំនួន ២១ឃុំ សង្កាត់ មាន បេក្ខជនឈរឈ្មោះបោះឆ្នោតសរុបចំនួន ២៧៥នាក់ ក្នុង នោះស្រីចំនួន ៤៦នាក់ និងគណបក្ស សម រង្ស៊ី បាន ដាក់ពាក្យសុំចុះបញ្ជីបេក្ខជនចំនួន ២១ឃុំ សង្កាត់ មាន បេក្ខជនឈរឈ្មោះបោះឆ្នោតសរុបចំនួន ២២៨នាក់ ក្នុង



លោក ទី ឈឿន ប្រធាន គខប មណ្ឌលគិរី

នោះស្រីចំនួន ៦៤នាក់ ។ រីឯគណបក្សនយោបាយ ៣ទៀត ពុំបានដាក់បេក្ខជនឈរឈ្មោះគ្រប់ឃុំ សង្កាត់ ទេ ។ គណបក្សហ៊្វុនស៊ិនប៉ិច បានដាក់ពាក្យសុំចុះបញ្ជី បេក្ខជនចំនួន ១៩ ឃុំ សង្កាត់ មានបេក្ខជនឈរឈ្មោះ ចំនួន ១៩៩នាក់ ក្នុងនោះស្រីចំនួន ៥៤នាក់ គណបក្ស នរោត្តម រណឫទ្ធិ បានដាក់ពាក្យសុំចុះបញ្ជីបេក្ខជន ចំនួន ១សង្កាត់ មានបេក្ខជនឈរឈ្មោះចំនួន ១០នាក់ ក្នុងនោះស្រីចំនួន ៥នាក់ និងគណបក្សសិទ្ធិមនុស្ស បាន ដាក់ពាក្យសុំចុះបញ្ជីបេក្ខជនចំនួន ១ឃុំ មានបេក្ខជន ឈរឈ្មោះចំនួន ១៤នាក់ ក្នុងនោះស្រីចំនួន ៣នាក់ ។

លោកប្រធាន គខប មណ្ឌលគិរីបានបញ្ជាក់ ទៀតថា គិតត្រឹមថ្ងៃទី២១ ខែមីនា ឆ្នាំ២០១២ គណៈ កម្មការឃុំ សង្កាត់រៀបចំការបោះឆ្នោត(គឃ/សប) បាន និមន្តព្រះសង្ឃមកធ្វើការចាប់ឆ្នោតកំណត់លំដាប់លេខ រៀងគណបក្សនយោបាយនៅលើសន្លឹកឆ្នោតនៅគ្រប់ ឃុំសង្កាត់រួចរាល់ហើយ។ លោកបានរំលឹកបន្ថែមទៀត



ពិធីចាប់ផ្តើមកំណត់លំដាប់លេខអ្វីៗ



ពិធីចាប់ផ្តើមកំណត់លំដាប់លេខអ្វីៗបញ្ជីបេក្ខជននៅលើសន្លឹកឆ្នោតនៅ គសប បឹងសាឡាង រាជធានីភ្នំពេញ



ពិធីចាប់ផ្តើមកំណត់លំដាប់លេខអ្វីៗបញ្ជីបេក្ខជននៅលើសន្លឹកឆ្នោតនៅ គសប ចតុមុខ រាជធានីភ្នំពេញ



ពិធីចាប់ផ្តើមកំណត់លំដាប់លេខអ្វីៗបញ្ជីបេក្ខជននៅលើសន្លឹកឆ្នោតនៅ គសប សុខដុម ខេត្តមណ្ឌលគិរី

គណបក្សនយោបាយនៅលើសន្លឹកឆ្នោត នៅតាមបណ្តា ឃុំ សង្កាត់មួយចំនួន ក្នុងរាជធានី ខេត្ត



ពិធីចាប់ឆ្នោតកំណត់លំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប ពោធិ៍តាហោ ខេត្តស្វាយរៀង



ពិធីចាប់ឆ្នោតកំណត់លំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប លលកស ខេត្តពោធិ៍សាត់



ពិធីចាប់ឆ្នោតកំណត់លំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប ចារយូក ខេត្តសៀមរាប

ការចុះឈ្មោះភ្នាក់ងារគណបក្សនយោបាយសម្រាប់ការបោះឆ្នោត ជ្រើសរើសក្រុមប្រឹក្សាឃុំ សង្កាត់ អាណត្តិទី៣ ឆ្នាំ២០១២

ដោយ : សុខ លាត

គណៈកម្មាធិការជាតិរៀបចំការបោះឆ្នោត (គ.ជ.ប) បានតម្រូវឱ្យគណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតតាមឃុំ សង្កាត់ ធ្វើបញ្ជីឈ្មោះរួមមួយសម្រាប់ភ្នាក់ងារគណបក្សដែលត្រូវសង្កេតការណ៍នៅតាមការិយាល័យបោះឆ្នោត និងរាប់សន្លឹកឆ្នោតនីមួយៗ ហើយយកបញ្ជីនេះទៅសុំការបញ្ជាក់ពីមេឃុំ ចៅសង្កាត់ថា អ្នកទាំងនោះពិតជាមានឈ្មោះក្នុងបញ្ជីបោះឆ្នោតក្នុងឃុំ សង្កាត់ ដែលត្រូវសង្កេតការណ៍ ។ បន្ទាប់មកគណបក្សយកបញ្ជីនេះភ្ជាប់ជាមួយពាក្យសុំចុះឈ្មោះភ្នាក់ងារទម្រង់ ១០០៧ ដាក់នៅគណៈកម្មការឃុំ សង្កាត់រៀបចំការបោះឆ្នោត (គយ/សប) ជាការស្រេច។

តាមច្បាប់បោះឆ្នោតជ្រើសរើសក្រុមប្រឹក្សាឃុំ សង្កាត់ និងច្បាប់ស្តីពីវិសោធនកម្មនៃច្បាប់នេះ មាត្រា ៨៨ថ្មី ចែងថា "គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ មានសិទ្ធិចាត់តាំងភ្នាក់ងារពេញសិទ្ធិម្នាក់ និងភ្នាក់ងារបម្រុងម្នាក់ ហៅថាភ្នាក់ងារគណបក្សនយោបាយ នៅតាមការិយាល័យបោះឆ្នោត និងការិយាល័យរាប់សន្លឹកឆ្នោតនីមួយៗនៅក្នុងឃុំ សង្កាត់ដែលខ្លួនឈរឈ្មោះបោះឆ្នោត ។ ភ្នាក់ងារគណបក្សនយោបាយនៅតាមការិយាល័យបោះឆ្នោត និងការិយាល័យរាប់សន្លឹកឆ្នោតមួយ ត្រូវមានឈ្មោះក្នុងបញ្ជីឈ្មោះអ្នកបោះឆ្នោតនៃការិយាល័យបោះឆ្នោតណាមួយក្នុងឃុំសង្កាត់នោះ។ ភ្នាក់ងារគណបក្សនយោបាយត្រូវបានអនុញ្ញាតឱ្យចូល



ភ្នាក់ងារនៃគណបក្សនយោបាយចូលរួមសង្កេតមើលដំណើរការបោះឆ្នោត នៅពេលកន្លងមក

ក្នុងការិយាល័យបោះឆ្នោត និងការិយាល័យរាប់សន្លឹកឆ្នោតតែម្នាក់ប៉ុណ្ណោះ ។ ភ្នាក់ងារបម្រុងនៃគណបក្សនយោបាយត្រូវអនុញ្ញាតឱ្យជំនួសភ្នាក់ងារពេញសិទ្ធិក្នុងករណីភ្នាក់ងារពេញសិទ្ធិអវត្តមាន ។

ឯកឧត្តម ទេព នីថា អគ្គលេខាធិការ គ.ជ.ប បានមានប្រសាសន៍ថា ថ្មីៗនេះ គ.ជ.ប បានសម្រេចគោលការណ៍នៅក្នុងកិច្ចប្រជុំនាថ្ងៃទី២៧ ខែមីនា ឆ្នាំ ២០១២ថា គណបក្សអាចដាក់ភ្នាក់ងារពេញសិទ្ធិម្នាក់ក៏បាន សម្រាប់ការិយាល័យបោះឆ្នោត និងរាប់សន្លឹកឆ្នោត ហើយអាចស្នើសុំបំពេញបន្ថែមភ្នាក់ងារតាមក្រោយ ។ រយៈពេលនៃការស្នើសុំបន្ថែមនេះមានរហូតយ៉ាងយូរត្រឹមថ្ងៃទី២២ ខែមេសា ឆ្នាំ២០១២ ។ ករណីហួសអំឡុងពេលកំណត់នេះ គណបក្សនយោបាយមិនអាចស្នើសុំបំពេញបន្ថែមភ្នាក់ងារបានទេ ។ ចំពោះរយៈពេលនៃការផ្លាស់ប្តូរភ្នាក់ងារគណបក្សវិញ គណបក្សនយោបាយនីមួយៗមានសិទ្ធិផ្លាស់ប្តូររហូតដល់ម៉ោង ១៧:៣០នាទី ថ្ងៃសៅរ៍ មុនថ្ងៃបោះឆ្នោត ។

ការិយាល័យបោះឆ្នោតចំនួន ៤៦ការិយាល័យ ត្រូវបានផ្លាស់ប្តូរទីតាំង

ដោយ : ចាន់ វិបុល

ការិយាល័យបោះឆ្នោតចំនួន ១៨.១០៧ការិយាល័យ នឹងត្រូវបើកទ្វារបម្រើឲ្យការបោះឆ្នោតជ្រើសរើស ក្រុមប្រឹក្សាឃុំ សង្កាត់ អាណត្តិទី៣ នាថ្ងៃទី០៣ ខែមិថុនា ឆ្នាំ២០១២ ចាប់ពីម៉ោង ៧:០០នាទីព្រឹក រហូតដល់ម៉ោង ១៥:០០នាទី ។

នៅថ្ងៃទី១២ ខែមីនា ឆ្នាំ២០១២ ការិយាល័យបោះឆ្នោតចំនួន ៤៦ការិយាល័យ នៅក្នុងរាជធានី ខេត្តចំនួន ១១ ត្រូវបានគណៈកម្មាធិការជាតិរៀបចំការបោះឆ្នោត(គ.ជ.ប) សម្រេចផ្លាស់ប្តូរទីតាំង ដោយសារទីតាំងទាំង នោះមិនអាចរៀបចំធ្វើជាការិយាល័យបោះឆ្នោតបាន ព្រោះខ្លះទ្រុឌទ្រោម ត្រូវរុះរើ និងសាងសង់ថ្មី ។

ទីតាំងការិយាល័យបោះឆ្នោតដែលត្រូវបានផ្លាស់ប្តូរទាំងនោះមានដូចតារាងខាងក្រោម ៖

ល.រ	រាជធានី-ខេត្ត	ឃុំ-សង្កាត់	លេខការិ.	ទីតាំងចាស់	ទីតាំងថ្មី
1	បាត់ដំបង	អន្លង់វិល	0618	បឋមសិក្សាខ្សោយ	បឋមសិក្សាដំបូកបុណ្យ
		តាសាញ	0929	អនុវិទ្យាល័យសំឡូត	បឋមសិក្សាអភិវឌ្ឍន៍ សំឡូត
2	កំពង់ឆ្នាំង	ផ្លូវទូក	0128	ភូមិស្ងួត	សាលារៀនបណ្តែតទឹកពាមខ្នង
		ចោងម៉ោង	0379	សាលារៀនដូនម៉ៅ	សាលាបុណ្យដូនម៉ៅ
3	កំពង់ស្ពឺ	ពោធិ៍ម្រាល	0063	សាលារៀនតាជួន	វិទ្យាល័យបសេដ្ឋ
		ក្រាំងចេក	0866	សាលាបុណ្យភូមិក្រាំងចេក	រោងបុណ្យភូមិអកយំ
		ស្តុះ	0955	ភូមិរើងពើង	ភូមិត្រពាំងតាលួង
4	កោះកុង	កោះស្តេច	0155	សាលារៀនឡាំរៀន	សាលារៀនព្រែកស្ងាច់
5	ក្រចេះ	អូរឫស្សី	0098	បឋមសិក្សាវត្តកាប៉ូ	បឋមសិក្សាកាប៉ូ
		ចំបក់	0130	សាលាបាលីវត្តចំបក់	បឋមសិក្សាវត្តចំបក់
		តាម៉ៅ	0387	អនុវិទ្យាល័យតាម៉ៅ	បឋមសិក្សាក្រហមកលើ
		រលួសមានជ័យ	0213	សាលាសំណាក់ស្រែឆ្នោត	បឋមសិក្សាប៉ាថា
		២ជួរ	0382	វត្តជើងឃ្នុ	បឋមសិក្សាជើងឃ្នុ
			0242	សាលាបុណ្យវត្តជើងឃ្នុ	បឋមសិក្សាជើងឃ្នុ
			0383	សាលាបុណ្យវត្តជើងឃ្នុ	បឋមសិក្សាជើងឃ្នុ
ស្វាយជ្រះ	0263	បឋមសិក្សាតាពុំ	បឋមសិក្សាភូមិថ្នល់		

ល.រ	រាជធានី-ខេត្ត	ឃុំ-សង្កាត់	លេខការិ.	ទីតាំងចាស់	ទីតាំងថ្មី
6	រាជធានីភ្នំពេញ	ទន្លេបាសាក់	0019	ក្នុងមហោស្រព	វត្តស្វាយព្រៃ
			0020		
			0021		
			0022		
			0023		
			0024		
			0025		
			0026		
			0027		
			0028		
	បឹងទំពន់	1555	សាលារៀនចំរើនផល	សាលារៀនសន្សំកុសល	
7	ព្រះវិហារ	ស្ពាន់	0181	សាលារៀនភូមិគោក	សាលាធានាភូមិទឹកលិច
		ផ្កា	0182	ភូមិស្រែវាល	បឋមសិក្សាភ្នាក់រលឹក
		ទឹកក្រហម	0208	សាលារៀនវត្តទួលសណែ្តក	សាលារៀនស្រះម្លិះ
		រក្សា	0238	សាលារៀនដូនម៉ា	សាលារៀនកក់ពោន
		រណសិរ្ស	0241	សាលារៀនតាសែងកណ្តាល	សាលារៀនរលំស្នែង
			0242	សាលារៀនតាសែងខាងជើង	សាលារៀនត្រពាំងរាំង
8	រតនគិរី	ត្រពាំងក្រហម	0043	បឋមសិក្សាវាលឆ្កែហាត់	បឋមសិក្សាត្រពាំងក្រហម
			0155	បឋមសិក្សាវាលឆ្កែហាត់	បឋមសិក្សាត្រពាំងក្រហម
			0130	បឋមសិក្សាត្រពាំងក្រហម	បឋមសិក្សាវាលឆ្កែហាត់
9	សៀមរាប	ស្នួល	0233	សាលាធានាគោកពង្រ	អនុវិទ្យាល័យស្នួល
			0753		
		សសរស្តម្ភ	0713	ភូមិគោកជ្រៃ	បឋមសិក្សាប៉ាក់ប៉ាន
		ខ្នាត	0280	មត្តេយ្យព្រៃក្មេង	សាលាធានាភូមិបឹងខ្នារ
			0839	មត្តេយ្យព្រៃក្មេង	សាលាធានាភូមិព្រៃក្មេង

ល.រ	រាជធានី-ខេត្ត	ឃុំ-សង្កាត់	លេខការិ.	ទីតាំងចាស់	ទីតាំងថ្មី
	សៀមរាប	រើល	0324	ភូមិត្រពាំងធំ	សាលារៀនគោកត្រាច
0325			សាលាដំណាក់ភូមិគោកត្រាច	សាលារៀនត្រពាំងធំ	
0675			ភូមិត្រពាំងឫស្សី	សាលារៀនត្រពាំងឫស្សី	
10	តាកែវ	កុមាររាជា	0079	ទីស្នាក់ការអភិវឌ្ឍន៍ភូមិខ្នារទង	សាលាធនាគារភូមិខ្នារទង
11	ឧត្តរមានជ័យ	បន្ទាយរាក់	0223	បឋមសិក្សាបន្ទាយរាក់	បឋមសិក្សាពោធិវង្ស

តមកពីទំព័រទី ៣

ខេត្តមណ្ឌលគិរីមានគណបក្សនយោបាយចំនួន ៥ ចូលរួមប្រកួតប្រជែង...



ពិធីចាប់ផ្តើមការងារតំណែងលំដាប់លេខអង្គបញ្ជីបេក្ខជននៅលើសន្លឹកឆ្នោតនៅសង្កាត់ស្ពានមានជ័យ

ថា កាលពីបោះឆ្នោតក្រុមប្រឹក្សាឃុំ សង្កាត់ អាណត្តិទី២ ឆ្នាំ២០០៧ នៅខេត្តមណ្ឌលគិរីមានគណបក្សនយោបាយ ចូលរួមប្រកួតប្រជែងចំនួន៤ ក្នុងនោះមានគណបក្ស ប្រជាជនកម្ពុជា គណបក្ស សម រង្ស៊ី គណបក្សហ៊ុន សាន់ប៊ុច និងគណបក្សនរោត្តម រណឫទ្ធិ ។



ពិធីចាប់ផ្តើមការងារតំណែងលំដាប់លេខអង្គបញ្ជីបេក្ខជននៅលើសន្លឹកឆ្នោតនៅសង្កាត់សុខដុម



ការប្រកួតប្រជែងបញ្ជីបេក្ខជនឈរឈ្មោះបោះឆ្នោតនៅ គសប ស្ពានមានជ័យ

ក្រុមរៀបចំព្រឹត្តិបត្រព័ត៌មាន ក.ជ.ប

អ្នកគ្រប់គ្រង
លោក ម៉ែ សារី

ក្រុមនិពន្ធ
លោក ម៉ិន ពុធរដៀវរ័ត្ន លោក សុខ លាត
លោក ទិន ករុណា

កំណែអក្ខរាវិរុទ្ធ
អ្នកស្រី ទិន សារីត្ថី

អ្នកចម្លង
លោក សាក់ បូរិន លោក គឹម យ៉ុង
លោក វិន រុទ្ធី

ក្រាហ្វិកកុំព្យូទ័រ
លោក ម៉េង រតនៈ លោក ចាន់ វិបុល



ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

លេខ ២៧៧/គ.ជ.ប
២៧

សេចក្តីរំលឹក

ស្តីពីកិច្ចសហការលើការងារសន្តិសុខ សុវត្ថិភាព និងសណ្តាប់ធ្នាប់សាធារណៈសម្រាប់
ដំណើរការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី ៣
នៃរដ្ឋធម្មនុញ្ញ ទី ០៣ ខែមិថុនា ឆ្នាំ២០១២

ដើម្បីធានាឱ្យបាននូវសន្តិសុខ សុវត្ថិភាព និងសណ្តាប់ធ្នាប់សាធារណៈ ក្នុងបរិយាកាសនយោបាយល្អស្ងប់ស្ងាត់
អព្យាក្រឹត និងយុត្តិធម៌ សំដៅបម្រើការរៀបចំការបោះឆ្នោតជ្រើសរើសក្រុមប្រឹក្សាឃុំ សង្កាត់អាណត្តិទី ៣ ឆ្នាំ២០១២
នេះឱ្យប្រព្រឹត្តទៅប្រកបដោយសុវត្ថិភាព គ្មានការគំរាមកំហែង ការបំភិតបំភ័យ និងអំពើហិង្សា គណៈកម្មាធិការជាតិ
រៀបចំការបោះឆ្នោត (គ.ជ.ប) សូមរំលឹកដល់លោក លោកស្រីប្រធានគណៈកម្មការរាជធានី ខេត្ត (គខ/ខប) និង
ប្រធានគណៈកម្មការឃុំ សង្កាត់រៀបចំការបោះឆ្នោត (គឃ/សប) ដូចខាងក្រោម ៖

បន្តពង្រឹង និងជំរុញកិច្ចសហការឱ្យកាន់តែខ្លាំងក្លាថែមទៀត ជាមួយនឹងអាជ្ញាធរដែនដីគ្រប់លំដាប់ថ្នាក់
ពិសេស គណៈបញ្ជាការឯកភាពគ្រប់លំដាប់ថ្នាក់ និងកងកម្លាំងប្រដាប់អាវុធគ្រប់ប្រភេទនៅក្នុងរាជធានី ខេត្តនីមួយៗ
ដើម្បីផ្លាស់ប្តូរព័ត៌មានពាក់ព័ន្ធការងារសន្តិសុខ និងការចាត់វិធានការអនុវត្តជាក់ស្តែង ផ្នែកលើគោលការណ៍ដែលបាន
កំណត់នៅក្នុងផែនការអន្តរស្ថាប័ន លេខ ០១៤ ផ.ក/១១ ចុះថ្ងៃទី ២៣ ខែសីហា ២០១១ របស់អន្តរស្ថាប័ន
មហាផ្ទៃ-ការពារជាតិ និង គ.ជ.ប ស្តីពីកិច្ចការពារសន្តិសុខ សុវត្ថិភាព និងសណ្តាប់ធ្នាប់សម្រាប់ដំណើរការរៀបចំការ
បោះឆ្នោត នៅថ្នាក់ក្រោមជាតិ-ថ្នាក់ជាតិ ឆ្នាំ២០១១-២០១៤ ។

ត្រូវបន្តសហការចាត់វិធានការរក្សាការពារសន្តិសុខ សុវត្ថិភាព និងសណ្តាប់ធ្នាប់សាធារណៈសម្រាប់គ្រប់
សកម្មភាពរបស់តំណាង ភ្នាក់ងារ និងបេក្ខជននៃគណបក្សនយោបាយឈរឈ្មោះបោះឆ្នោត ប្រជាពលរដ្ឋដែលអញ្ជើញ
ទៅបោះឆ្នោត អ្នកសង្កេតការណ៍ជាតិ អន្តរជាតិដែលត្រូវចូលរួមក្នុងដំណើរនៃការបោះឆ្នោតជ្រើសរើសក្រុមប្រឹក្សាឃុំ
សង្កាត់អាណត្តិទី ៣ ឆ្នាំ២០១២ ឱ្យបានមជ្ឈឹមបំផុត តាមសមត្ថកិច្ចដែនដីរបស់ខ្លួន ។

ត្រូវបន្តយកចិត្តទុកដាក់សហការរៀបចំ និងចាត់វិធានការការពារសន្តិសុខ នៅគ្រប់បណ្តាគោលដៅសំខាន់ៗ
រួមមាន ទីស្នាក់ការរបស់គណបក្សនយោបាយឈរឈ្មោះបោះឆ្នោត ការិយាល័យបោះឆ្នោត និងរាប់សន្លឹកឆ្នោត ទី
កន្លែងបិទផ្សាយបញ្ជីទីតាំងការិយាល័យបោះឆ្នោត បញ្ជីឈ្មោះអ្នកបោះឆ្នោត និងបញ្ជីបេក្ខជនឈរឈ្មោះបោះឆ្នោត
ឱ្យបានល្អ ។

ត្រូវទទួលខុសត្រូវ និងចាត់ចែងស្នើសុំអន្តរាគមន៍ពីកម្លាំងមានសមត្ថកិច្ច ក្នុងករណីមានជនបង្កការអុកឡុក
រំខាន គំរាមកំហែង ឬការប្រព្រឹត្តអំពើល្មើសច្បាប់ផ្សេងៗ ធ្វើឱ្យរាំងស្ទះដល់សកម្មភាពនៃដំណើរការចុះបញ្ជីបេក្ខជន
ឈរឈ្មោះបោះឆ្នោត ការយោសនាបោះឆ្នោតរបស់គណបក្សនយោបាយឈរឈ្មោះបោះឆ្នោត និងដំណើរការបោះ
ឆ្នោត និងរាប់សន្លឹកឆ្នោត ។

ដើម្បីបង្ការ និងដោះស្រាយបាតុភាពនានា ដែលអាចនឹងកើតមានក្នុងរយៈពេលនៃការយោសនាបោះឆ្នោត ពេលបោះឆ្នោត និងរាប់សន្លឹកឆ្នោត រហូតដល់ការប្រកាសលទ្ធផលបោះឆ្នោតផ្លូវការ ប្រធាន គណ/ខប និងប្រធាន គយ/សប ត្រូវបន្តចាត់ចែង និងរៀបចំកិច្ចប្រជុំចម្រុះមួយសប្តាហ៍ម្តង ឬពីរដងតាមការចាំបាច់ ដែលរៀបរាប់ សម្រាប់កិច្ចប្រជុំមួយលើកៗ ត្រូវផ្តោតការយកចិត្តទុកដាក់ជាអាទិភាពលើការងារសន្តិសុខបោះឆ្នោត នៅក្នុងរាជធានី ខេត្ត នីមួយៗ ។

ក / សមាសភាពនៃកិច្ចប្រជុំមួយលើកៗ នៅ គណ/ខប រួមមាន ៖

- ប្រធាន គណ/ខប ជាប្រធាន
- អភិបាលរាជធានី ខេត្ត ឬតំណាង ជាសមាជិក
- តំណាងគណបក្សនយោបាយឈរឈ្មោះបោះឆ្នោត រាជធានី ខេត្ត ជាសមាជិក
- តំណាងការិយាល័យអង្គការសិទ្ធិមនុស្សប្រចាំរាជធានី ខេត្ត ជាសមាជិក
- តំណាងអង្គការមិនមែនរដ្ឋាភិបាលជាតិ អន្តរជាតិ ជាសមាជិក
- ស្នងការនគរបាលរាជធានី ខេត្ត ឬតំណាង ជាសមាជិក
- មេបញ្ជាការកងរាជអាវុធហត្ថរាជធានី ខេត្ត ឬតំណាង ជាសមាជិក
- មេបញ្ជាការយោធាភូមិភាគពិសេស យោធាភូមិភាគ ១-៥ នៃរាជធានី ខេត្ត ពាក់ព័ន្ធ ឬតំណាង ជាសមាជិក
- មេបញ្ជាការតំបន់ប្រតិបត្តិការសឹករងរាជធានី ខេត្ត ឬតំណាង ជាសមាជិក

ខ / សមាសភាពនៃកិច្ចប្រជុំមួយលើកៗ នៅ គយ/សប រួមមាន ៖

- ប្រធាន គយ/សប ជាប្រធាន
- ប្រធានក្រុមប្រឹក្សាឃុំ សង្កាត់ ឬតំណាង ជាសមាជិក
- តំណាងគណបក្សនយោបាយឈរឈ្មោះបោះឆ្នោត ជាសមាជិក
- តំណាងអង្គការ ឬសមាគមនៅក្នុងឃុំ សង្កាត់ ជាសមាជិក
- នាយប៉ុស្តិ៍រដ្ឋបាលឃុំ សង្កាត់ ជាសមាជិក
- និងតំណាងពីភាគីពាក់ព័ន្ធក្នុងឃុំ សង្កាត់ ជាសមាជិក

ទទួលបាននូវសេចក្តីវិជ្ជមាននេះ សូមអស់លោក លោកស្រីប្រធាន គណ/ខប និងប្រធាន គយ/សប យកចិត្តទុកដាក់បន្តអនុវត្តឱ្យមានប្រសិទ្ធភាព ចាប់ពីថ្ងៃចុះហត្ថលេខានេះតទៅ ។

ភ្នំពេញ, ថ្ងៃទី ២៣ ខែ ៩ ឆ្នាំ ២០១២
ជ. គណៈកម្មាធិការជាតិរៀបចំការបោះឆ្នោត
 ប្រធាន

 ស៊ុម សុភ័ក្តិ

ចម្លងជូន

- អគ្គលេខាធិការដ្ឋាន ក្រសួងមហាផ្ទៃ
- អគ្គលេខាធិការដ្ឋាន ក្រសួងការពារជាតិ
- អគ្គស្នងការដ្ឋាននគរបាលជាតិ
- លេខាធិការដ្ឋាន គណៈបញ្ជាការសន្តិសុខអចិន្ត្រៃយ៍សម្រាប់ការបោះឆ្នោត
- គណៈបញ្ជាការឯកភាពរាជធានី ខេត្ត
- ឯកសារ កាលប្បវត្តិ

**ពិធីចាប់ផ្ដើមការងារលំដាប់លេខរៀងបញ្ជីបេក្ខជននៃគណបក្សនយោបាយនៅលើសន្លឹកឆ្នោត
នៅតាមបណ្ដា គយ/សប ក្នុងខេត្តកណ្ដាល ពោធិ៍សាត់ និងស្វាយរៀង**



ពិធីចាប់ផ្ដើមការងារលំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប ប្រែកប្បស្សី ខេត្តកណ្ដាល



ពិធីចាប់ផ្ដើមការងារលំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប សំរោង ពោធិ៍សាត់



ពិធីចាប់ផ្ដើមការងារលំដាប់លេខរៀងបញ្ជីបេក្ខជននៅលើសន្លឹកឆ្នោតនៅ គយប សង្កៀវ ខេត្តស្វាយរៀង